
निर्वेद: 
श्रीरामानुजाचाप: 


गीर्वाणी 


` श्री वेचनाथभास्करः, सह सचिव 
मुंगेर सह 'बेगूस राय, जिलासंस्कृतसंस्थां शिक्षेकेसँ ङ्क, 
| बरोनी (बिहार) 
0. 4 9 
(मिरे मनको गंगा, मेरे मळको यमुना क्या, इति लयमाश्रिता गीतिः) 
सवेत्रव सु गतार्थेऽयं भांषा गौरव-भ रितः । 
` गीर्वाणी सरसा मधुरा मुख्या च पुनर्ललिता ॥ 
यावत्‌ सूयस्तपति चन्द्रमा, 
सरति, वाति वायुगेगने । ` 
तावदियं वाणी झंकृतिभि- ` 
जन - भानस - मन्थनसक्ता ॥ 
`या वाणी मुनि-याज्ञवल्क्य-नारद-कणाद-नमिता । ` 
गीर्वाणी सरसा मुख्या मधुरा च पुंनलंलिता ।। 
या वाणी जननी रूपा, 
या विपद्विहन्त्री व्याख्याता । 
या वाणी विमला भोग्या, 
यां हुदय-ताप-विध्बंस-स्तौ ॥ 
या वाणी ज़िहवाग्रर्वात्तनी मत्युभयं हन्ता । 
गीर्वाणी सरसा मधरा मुख्या च पुनलेलिता ।। 
सत्यमेव नन्‌ सत्यमेव प्रिय, सत्यं नहि मिथ्या । 
गीर्वाणी सरसा मधुरा च पुनलेलिता ।। 


oR: “~ 


| अहो | अहो कालो हि दुर हि दुरतिक्रमः 


प्रपञ्चविख्यातमहामेघावी 
तत्वशास्त्रनिपुणः श्री सर्बेपल्लि 
राधाकृष्णपण्डितः भारतभ्‌तपूवे- 
राष्ट्रपतिः . एप्रिल्मासे १७ 
दिनाङ्क षडशीतितमेवर्ष भौ तिक- 
कायं परित्यज्य दिवंगत इति 
वार्ता न केवल भारतीयानां, 
अपितु भूलोके सर्वस्याऽपि 
जनस्य निरवधिकशोककारण- 
सासीत्‌ । 
अविभक्तान्ध्र राष्ट्रे चित्त्‌रु- 
मण्डलान्तगेततिरुत्तनि पुण्यक्षेत्रे 
सामान्यत्राह्मणकुट्म्बे अयं जनि 


मलभत । दम्पत्यो द्वितीयः 


पुत्रोप्यय मद्वितीयस्सन्‌, तिरुत्तनि 
तिरुपतिपुण्यक्षेत्रयोर्बाल्यं नयन्‌, 
तत्रैव प्राथमिकविद्याभ्यासमपि 


चकार। उद्धिद्यमान कुसुमं यथा 


सौरभं विस्तारयति, तथेवाऽयं 
बाल्यादारभ्यैव तात्विकर्द्प्टि 


त्रसारयन्नासीत्‌। अस्य कला 


'शालाविद्याभ्यासः तमिळदेशीय 


वेलूरुनगरे, चेन्तपुर्या चाऽऽसीत्‌ । 
बि. ए. परीक्षाया मृत्तीणेस्सन्‌ 
उपाध्यायशिक्षण -मप्युपलभ्य, 
चेन्नपुरि प्रेसिडेन्सीकलाञ्चालायां, 
राजमन्ड्री . प्रभृत्वकलाशाला- 
याञ्च १९१७ वत्सरपयंन्तं 
वेदान्तोपन्यासक आसीत्‌ । 
ततः परं मेसूरुविश्वविद्यालये 
वेदान्तोपन्यासकपदवी ` मध्य- 
तिष्ठत्‌\तदानीं'समकालीनतत्त्व- 
शास्त्रे मतप्रभावः” इति ग्रन्थं 
व्यरचयत्‌ । अनेन ग्रन्थेनाऽयं 
पण्डितः न केवलं भारते, अपितु 
खण्डान्तरेष्वपि अनितर- 
साधारणा कीति प्रपेदे। अस्य 
रचनासु फिलासफी आफ 
रवीन्द्रनाथ टाकोर” इत्ययं 
ग्रन्थः अत्यन्तं गणनीयः वतेते । 

“पाश्चत्यपत्रिकासु प्रकटीकृताः 
-अस्य वेदान्तव्यासाः तदभिज्ञांनां 
रसिकानां मनांसि आवजेया- 
आस । विविधविदेशविइ्व- 
विद्यालयाध्यक्षाः पत्रिकारचना- 
द्वारा राधाकृष्णपण्डितस्य निर- 
` बधिकागाधतत्त्वशास्त्रपाण्डित्य - 
अजानन्‌ । 
-हरुबर्‌ड विश्वविद्यालये अन्त- 
जातीयतत्त्वशास्त्र महासभां प्रति 
- त माह्वापयन्‌ । “ चिकागो” 
“आक्सूफरड” मानूचेष्ठर 
_ इत्यादिषु कलाशालासु उपन्यस्तु 
माहृतोऽयं पण्डितः स्वीयया 
वास्झर्या तत्रत्यान्‌ मन्त्रमुग्धा- 
नकरोत्‌ । पाइचात्यानामपि 
आश्चर्यजनकतया पाशचात्य- 
वाणी अस्य रसनारङ्गे नरी- 
नृत्यते स्म । 

१९३६ वत्सरात्‌ प्रभृति 
१९५२ वर्षपर्यन्तं आक्स्‌फर्‌ड्‌ 
"विश्वविद्यालये प्राच्यमततत्त्व- 
शास्त्रोपन्यासक आसीत्‌ । 

किञ्चिन्न्यूनाधिकतया त्रिश- 
द्वत्सराः डाक्टर्‌ राधाकृष्ण- 
“पण्डितः नानाविधत्रिइवबिद्य- 


१९२६ तमे वषं 


लयेषु अत्यन्तप्रमुखं स्थान 
मळंकुवेन्‌, सुनिपुण कार्यकलापं 
निवेहन्‌ स्वीयं बुद्धिपाठवम्‌ च 
प्रदशेयन्‌ प्रजानां प्री तिपात्र- 
मभवत्‌ ।,जेनीवादेशे नानाजाति- 
मेधाविसहकारसमितो नियुक्त- 
स्सभ्य आसीत्‌ । काशीहिन्दू- ` 
विश्वविद्यालय स्योपकुलपति- 
पदवी मपि निर्वेतेयामास। 
दक्षिण आफ्ग्रिकादेशे,चेनादेशेऽपि 
अमूल्या नुपन्यासान्‌ दत्वा 
स्वपाण्डित्यप्रकषं प्राच्यपाइचात्य 
तत्वशास्त्राभिनिवेशं च बहुधा 
उद्घोषयामास । १९४९ तमे 
वर्षे राधाकृष्णः दोत्यक्रिया= 
निर्वाहक स्सन्‌ मास्कोनगर- 
मगमत्‌ । एतावत्पर्यन्तं तत्त्व 
वादी भूत्वा, एतदारभ्य राज- 
कीयवादी च संवृत्तः। मेधाविनः 
कस्मिन्वा कर्मणि कुशला न 
भवेथ्‌ः? क्वा नाऽऽकृष्टा 
भवेयुः? अनन्यसुलभं स्टालिन्‌" 
महाशयस्य दर्शनमप्यस्याऽऽसीत्‌। 
वारद्वयं भारतोपराप्ट्पदवी 
ज्ञानिन मध्यात्मतत्त्वविचार- 
कोविद मुपाध्यायवृत्या लब्ध- 


फ्रतिष्ठ मवनिसुरं बत्रे। तत्काल 
एवाऽयं आन्ध्रप्रान्ते चित्तरुनगर 
सँस्कृंतभाषांप्रचारिण्या: सभाया 
अपि  गोखाध्यक्षपदमद्वहनं 
तत्सभाभिवद्धिप्रणाली « निर्माण- 
कारण मासीत्‌ । ` 


ततः राष्ट्रपतिस्थान स्याल- 
ड्कारप्रायो भूत्वा सवपक्षनेत्रूणां 
सम्मतमाचरन्‌ सुमहतीं कीति 
मपार्जयत्‌। अत्यृत्तमं “भारत- 
रत्न बिरुद लब्धवान्‌ । राष्ट- 
पतिपदवीविरमणानन्तरं मद्रास- 
नगरे प्रंशान्तजीवनं यापयन्‌ 
ईषदिव रुग्णोऽपि एप्रिल, १७ 
तिथौ अन्तिमं इवासं तत्याज । 


यद्यप्ययं आदितः न राष्ट- 
नायकः नवा देशत्तायकः,अथाऽपि 
निष्पक्षपातित्वेन 
विद्यापाटवेन देशनायकस्संवृत्तः । 


अस्मिन्‌ विषये “कि कि. न 


साधयति कल्पलतेव. विद्या” 


इति. वाक्यं सार्थक मभवत्‌ 4 


` उपाध्यायवृत्या प्रारब्ध मस्य 
जीवितं, राष्ट्रपतिपदवीविरम- 
णान्त मवसित मासीत्‌ । अहो 


मेधासंपदा,, 


उपाध्यारयानां मंहिमा। शापादपि 
शरा दपि? इत्यक्तरीत्या राज्यः 
पाछने,: ` तत्वोपदेशे समप्रज्ञ 

असमोऽयं ब्राह्मण इति ख्याति 
लेभे। अनेकान्‌ तात्त्विकग्रन्थान्‌ 
लिलेख । द्वाक्षारसमाधय-- 
धर्योपन्यासा नसंख्याकान चक्र 1 
ढुरवगाहतत्त्वाथबो धप्रपटु व्यास- 
पटलान्यकार्षीत्‌ । बहुधा विदेश> 
यात्राः कृत्वा “को , विदेश 
स्सविद्याना” मित्ययं न्यरूप- 
यत्‌ । राधाकृष्णोऽयं श्रीक्रष्णव- ` 
ततत्वोपदेष्टा, दौत्यकर्मकुश- 
लञ्च । एवंविधसवेतोमख 
प्रतिभाशालिनः अत्यन्तं विरला 
एव भवेयुः। ` येन महाशयेनः 
भारतस्य,' कीतिः, संस्कृतिः, 
नागरिकता, मातीयता, तात्त्विक 
बद्धः दिगन्त विश्रान्ता आसीत.. 
तमित: परं न पश्यामः नोपल 

भामह च। तस्य महाशयस्य 
आत्मनः सुस्थिरा शान्तिर्भयात । 
भारतजात्या तस्मिन्‌ महापरुषे 
स्वकोयक्ृतज्ञताप्रकटनरूपं, अन- 

गुणं यत्किञ्चित्‌ ` स्मृतिचिह्वं 
परिकल्प्यता मित्याशास्यते, येन . 
नीरुणा भवेयः । 

समर्थश्चेत्‌ 35% ( रेषन्‌ क्य) 


"अवरः '› 


समर्थेश्चे दहं स्यां निग्रहानुग्रहयो: 
अवश्यं किचित्कुर्यां इत्यस्ति मे मनसि 
रेषन्‌ क्यू मधिङ्गृत्य नाऽधिकारो मे यद्यपि, तथापि- 


सुदीर्घां पापीयसी मिव ज्ञापयन्तीं पापी चिरायुरिति, 
अजगरकायां अर्धजरतीन्याय मनुकुर्वाणा मजागरूका, 
निदाघपरिंतप्तां सदाघविधानदुष्परिणामदुविपाकाँ, 
बालाबलवृद्धशबलां वीथीं वीथीं विवेष्टमानां, 


तण्डुळगोधुमशरकरादिकं 
नित्यावइ्यकवस्तुवि शेषं 
परिमित मेव (रेषन्‌) प्रदीयमानम्‌ 
स्वातन्त्र्स्य फलं खल्वेतत्‌ ! ! 
ग्राहकत्वं बिस्माये विहाय 
भिक्षुकत्वं प्राप्य नीचातिनीचयाचमानां, 
बहुकालस्थितिप्रयासक्लेशं 
दुस्सहमपि सहमानां प्रसह्य, 
दयनीयदीनवदने दिशो दश वीक्षमाणां, 
अत्युत्कण्ठं स्वावकाश्चं प्रतीक्षमाणां, 
पुरस्सरण मेव प्रमोषन्‌-प्रगति मन्यमानां 
पूर्णधनस्य भिन्नधन मलभमानां, 


(2) 

नागरिकजीवजीवनविधानात्‌ क्यूबन्धात्‌ 
मोक्षमाकांक्षमाणां, `` DES? 
रेषेन्‌ क्यं ता मेतां पश्यतां सतां 
ध्रीराणां नतु केषां न चेतांसि विचलेयुः ? 
अवश्यं किचित्कुर्या समर्थेश्चे दहं स्याम्‌ 
घना घनावळि भूत्वा | 
अथ सहस्रफणावळि भूत्वा 
प्रच्छाय मण्टपार्वाळ वा विधाय, | 
निदाघपरितप्तां रेषन्‌ क्यूं कतिपयनिमेषान्‌ 
दूरे स्थित एव परिचरेयं परितः परिसरन्‌ 
इत्यय बालभाव एवास्तु नाम कामम्‌, 
अपितु नूनं रेषन्‌ क्यू-निदाघपरितापस्य नेयं निष्कृतिः 
दयनीयदीनवदनानां हृद्गता मुद्रा 
सत्वरं पुष्कलरेषन्प्रदानेनाऽपि नाऽपेष्यतिः 
केयं दुदेशा! कुत स्समापतिता! ! 
हा! स्वतन्त्रभारतस्य पारतन्त्रचभारभूतस्य! ! 
आनन्दोऽपगतः ! ! 
राक्षस स्समायातः ! ! ! 
समथंश्चे दहं स्याम्‌ 
राक्षस मपि बा निगृह्हीयां विपरीतं साक्षरं कुवेन्‌ 
अपगत मपि वाऽऽनन्दं 
पुन रनुगृह्हीयां शरदश्शतं पश्य चन्दन्भवन्भुवि 
स्वस्ति प्रजाभ्यः शुभ मस्तु नित्यम्‌ 
लोका स्समस्ता स्सुखिनो भवन्तु ॥ 


०... श्रपञ्चतेल्गु महासभाः 


(समीक्षणम्‌) 


आन्ध्रप्रदेशे भाग्यनगरे लालू-बहदूर्‌-स्टेडियम्‌ नामके स्थले 


12-4-15 स्थिरवासरा दारभ्य 18-4-15 भृग्वाँसरपर्यन्तं प्रपञ्च- 
- तेळुन्‌-महासभाः प्रवृत्ताः । आन्ध्रजनतायाः इदं सप्ताहं ऐतिहासिक 
“प्रामुख्य भजति । 


एतत्सभाश्रधानाशय स्तु एव मुद्घोषितः - 


प्रपञ्चे सवत्र व्याप्तानां आन्ध्रभाषा-भाषिणां परस्पर- 
विचारविनिमयस्य तदद्वारा तन्मातृभाषाविषयकं सम्बन्ध 
द्रढीकर्त्‌ च एकस्यामेव वेदिकायां अवकाशप्रदानम्‌ । 


- तेलुगुभाषायां साहित्यं-संस्कृतिः कलेत्यादि विविधक्षेत्रेषु 


अभिवृद्धि साधयितुं, तेलृगुभाषाभाषिणां तदभिमानिनां च 
पारस्परिकसौहादेसहका रयो: द्रढीकरणम्‌ । 


तेलगू-जनताया: जीवितं साहित्यं चाविकृत्य प्रचारोपयोगि 
ग्रन्थप्रचुरणम्‌ । म 


तेलग-भाषाध्ययने साहित्य-कलेतिहासादिषु परिशोधनार्थ . 
चिच्वविद्य। लवानां, तदितरसंस्थानां, परिशोधकानां च 
सोकर्यप्रकल्पनम्‌ । 

परिशीलकबुन्दानां, मेधाविनां, लेखकानां, कलाकाराणाँ च 
बुन्दात तत्तत्श्रान्तेषु - पर स्परविनिमयमुखेन सांस्कृतिक- 
सम्बन्धाभिवृद्धया सदवगाहनप्रवधनम्‌ । 

1 छाए 
_ इत्यव पूर्वोक्तविधया प्रपञ्चतलगमहासभायां- प्रधानो 


देशविवरणं कृतम्‌ । 


अत्र राज्यमुख्यमन्त्रिणः श्रीमतः जलगं वेङ्गलवा 
महोदयस्य सन्देशः आशयश्च अवधेयः। न केवलं 
आन्ध्रप्रदेशीयाचां सार्धचतुष्कोटिमितानां जनानां, अपि तु 
देशे. विदेशे च तेलुगुभाषाभाषिणां सांस्कृतिकपुनरुञ्जी- 
वनायेदं अंकुरापंण सित्युक्तम्‌ । शातवाहनेभ्यः प्रभृति 
इक्ष्वाकवः, चालूक्याः, काकतीयाश्च भारतीयसांस्क्रतिक-- 
स्रवन्त्या: अनितरसाधारणीं शोभा मापादयामासुः । सार्धेक- 
शताब्दं स्वास्थ्यं प्रहाय छिन्नं भिन्नं विशकलितं च भूत्वा 
स्वत्वं निरूपयितुं यदसमर्थं मासीत्‌ तदेवेदं आन्ध्रजनपदं 
दशाब्दद्वयात्पूवेमेव संघटितं समीकृतं च भत्वा स्वीयं प्राचीनं 
. समीचीनं सांस्कृतिकसम्बन्धं उज्ञ्वलयितं इदानीं प्रयतते 
प्रवतेते च प्रपञ्चतेलुगुमहासभामुखेन अशेषान्ध्रभाषा- 
भाषिणः समावेशयितु मेकस्या मेव वेदिकायां यत स्तेऽन्यो-- 
न्यानुभूति प्राप्नुयु: । 


1975-(1897) वर्ष: राक्षसनामकः समेषा मेव साक्षराणां 
सांस्कृतिकवषंः विशिष्य आन्ध्रजनताया स्तु ऐतिहासिक प्रामख्यं 
भजतीत्यत्र नेव सन्देहः । 


अस्मिन्‌ सन्दभं स्मरणीयानां कतिपयाना मंशानां अत्रोल्लेखनं 
प्रसंगसंगति मनुरुध्यत इति भाति । 


1. आन्ध्रशब्दः एतरेयब्राह्मणे श्रूयते । 1053 तमे वर्षे नर दंपुडि. 
शासनेऽपि 'आन्ध्रभाषा” इति पदं दव्यते | तेलग शब्द 

प्रप्रथमं मार्कण्डेयपुराणे प्रयुक्तः । 11, 12 शताब्देषु तमिल्‌- 
कन्नडशासनेष्वपि तेलुगुशब्द: परिदृश्यते । तेलुगु देशस्य 
पर्यायत्वेन त्रिलिमशब्दः प्रतापरुद्रदेवस्य आस्थानकविना 
विद्यानाथेन श्रीनाथकविसार्वंभौमेण बहुं प्रयुक्त: । एवं 
तेलृगुभाषायाः आन्ध्रजनतायाश्च अतिप्राचीनः सुदीर्घेति- 
हास स्समस्ति । 


' साेद्विसहृन्नवर्षाधिकेतिहासस्य आन्ध्रजनपदस्य कीविः 
नोकायने सिद्धहस्त: कृष्णानदीमुखद्वारे (वज्त्रालदिच्ने) 
वज्त्रवेदिकातः ¬ भरुकच्छं (ब्रोच्‌) शूर्परागं (सूरत्‌) 
सुवणेभूमि (बर्मा) एव मादीन्‌ सुदूरतीरान्‌ देशविदेशान्‌ 
प्राप्ते: आन्ध्रवणिक्प्रमुखैः साकं दिगन्तव्यापिनी बभूव । 
ग्रीक्‌ रोम्‌ चेता प्रभृतिभिः देशेः सार्धं वाणिज्यसम्बन्धः 
प्रवृत्तः । अतिप्राचीनकाले आन्ध्रा:: देशविदेशान्‌ गत्वा 
स्थिरवासं प्राप्ता इत्यत्र बहुनि सन्ति निदशंनानि । क्रीस्तोः 
पूर्वं (7) सप्तमशताब्दीय: धर्मशास्त्रप्रणेता आपस्तम्बो 
महर्षि: यमुनातीरे साल्वदेशे स्थिरनिवासं प्राप्तः । तदानी- 
न्तने काले आन्ध्रा: बहुशः वत्स, साल्व, हुरूशदेशान्‌ प्रति 
गच्छन्तीति परिपाटी प्रायोवादो वा । तदारभ्य अद्य यावत्‌ 
आन्ध्राः भाषावरोधं अविगणय्य कर्णाटक-लमिळनाडु-के रळ 
प्रमुखान्‌ प्रदेशान्तरान्‌ प्राप्य निजजीवनविधानेन साक 
आन्ध्रसंस्कृतेः प्रकाशनदशा मापादयामास्‌: । पल्लवानां 
चाळूक्यानां चोलबंश्यानां च राज्ञां काले आन्ध्राः चेंगल्पट्‌ 
उत्तरार्काडू मण्डलेषु राजाश्रयं प्राप्य स्थिरनिवासिनो 
बभूवः । क्री. श, एकादशशताब्दे वीरपाण्डच कट्रबोम्मन्‌ 


[3] 

पूर्वपुरुषाः बल्लारिमण्डलात्‌ प्रवासं गताः-। क्री; श- पञ्चा- 
दशशताब्दे तञ्जावर मधरनामकराजानां काले बहवः 
आन्ध्रकुटुम्बा: (परिवाराः). तमिलदेशं गताः । ब्रिटिष 
शासनकाले पुनः बहुल मासीत्‌ ।: अद्यत्वेःतु पञ्चाशल्लक्ष- 
परिमिताः आन्ध्राः तमिलप्रदेशे निवसन्ति 11 न केवलं 
तमिलप्रदेशे किन्तु कर्णाटक-मध्यप्रदेश-ओरिस्सा-विदर्भ- 
गुजरात-बीहार्‌ आदि विविधप्रान्तेषु आन्ध्रा: तत्रत्य स्साकं 
पारस्परिकभावनया जीवन्ति। आधुनिकस्वतन्त्रभा रते प्रान्तीय 
दुरभिमानं विहाय . सेवाधम निष्णातेः यत्र क्वाऽपि प्रान्ते 
भारतीयात्मानं सेवमाने रवश्यं भाव्यम्‌ । एवंरीत्या विविध- 
प्रदेशेषृ सेवाक्षेत्रादिविविधरङ्केष्‌ जीवनविधान मन॒स रख्द्रि 
आन्ध्रजन रपि तत्तवप्रान्तीयसंस्कृतिसंवलित स्वीयसंस्कृतिभि- 
रेव भाव्यम्‌ । एवं विधानां विविधप्रान्तेषु विद्यमानानां 
समेषां तेलृगुजनाना मिमं सांस्कृतिकमहोत्सवं पुरस्कृत्य 
प्रपञ्चतेलुगुसमेक्यभावं पुन रुज्जीवयितु मस्ति महानवकाशः 
न केवलं भारते विविधप्रदेशेषु किन्तु मारिषसूद्वीपाः, 
मलेषिया, कोन्या, दक्षिणापिग्रका प्रभृतिभ्यः विदेशेभ्योपि 
तेळुगुभाषाभाषिणः समागत्य निजमातृसंस्कृति द्रढीकर्त- 
मस्ति महानंवकाशः । क 


` आन्ध्रप्रदेशे निवसतां तेलुगुभाषाभाषिणां संख्या 45000000 
इतरप्रान्तेषु विदेशेषु चं निवसतां संख्या 10000000, आहत्य 
तेळुगुजनानां संख्या साधपञ्चकोटिमितास्ति । 


` आन्ध्रसंस्कृता वविनाभावसम्बन्धेन विद्यमाना अंशाः कति- 
पया स्सन्ति। चेत्रमासीयः युगादि तापक्रमः, गोंगरा, 

आवकाया प्रभृतयोंऽशाः उल्लेखनीयाः । चित्रलेखनं शिल्पं 
नाट्यं नाटक संगीतं साहित्य मित्यादि ललितकलाक्षेत्रे 
आन्ध्राणां अपरिमिता कृषिविराजते । लेपाक्षिदेवालये 
सुन्दरकुड्यचित्राणि अमराती - नागार्जुन - शिल्पखण्डाः, 
क्‌चिपूडिनाटयं, त्यागराजसंकीतेनानि, नन्नयादिकवि- 
त्रयस्य साहित्यगरिमा इत्यादयो बहवोंशाः तेलुगुसंस्कृते: 
विशिष्ट तां प्रत्येकतां वा ज्ञापयन्ति । 


. भारतसरवकारेणा5पि तेलुगु संस्कृतेः प्राभव मामोदितमिति 


तत्प्रसारितेन तपाला - टिकटेन हरित - वर्णयतसरस्वती- 
चित्रयुतेनविज्ञायते । सस्यश्यामलताया: साहित्येतिहास- 
संस्कृ्तिभिः परिपृष्टतायाइच इदं निदर्शनमिति केन्द्रसहाय- 
मन्त्रिणा प्रकटितञ्च । 


तेलग॒भाषायाः समुचितप्राधान्य-प्रदान मेव प्रभुत्वाशय 
इति प्रकटयता मुख्यमन्त्रिणा मण्डलस्थायिसवेकारभाषापदं 


प्रदत्त मिति घोषितम्‌, ग्रान्थिक, व्यावहारिक, पालक- 
भाषाणां मध्ये यदन्तरं तन्निवारयितु मावश्यकः प्रयत्नः 
क्रियत इत्यप्युक्तम्‌ । आधुनिकयन्त्रलाभदुष्टया टेपूरेटर्‌ 
टैपिस्ट इत्येवमादीनां पौष्कल्याभावात्‌ राज्यस्थायिसवे- 
कारभाषापदं न तावत्‌ सुलभमस्ति इति निवेदितञ्च । 


, तेलगप्राचीनसस्क्कतेः परिरक्षणाय दशलक्षपरिमितधनेन 


पुरावस्तुप्रदर्शनक्षाला मेकां स्थापबितुं आवश्यकः प्रयत्नः 
क्रियत इति मृख्यमन्त्रा प्रकटीचकार । 


गान्धीकथा 
बालगणपतिभट्टः, श्रीरङ्गपत्तनम्‌ । 

| महात्मा गान्धीमहोदयेन राष्ट्स्योदर्क शुभं मनसि | 
निरिचितेषु कार्यक्रमेषु “रचनात्मकाख्येष्वेकतमम्‌ अस्पृश्यतानिवा- 
रणान्दोलनम्‌ । अस्य महात्मनः महावाक्योपदेशः जनानां प्रत्यस्ति 
' पहले करो पीछे कहो ' पूर्व कुरु पश्चा दद इति । प्रथमतः स्वय 
मनुष्ठाय स्वानुभवनिकषे परीक्ष्यैव लोकानां सम्मुखे निधत्ते 
स्मोचितम्‌ गोधीमहाभागः । 


अस्पृश्यतानिवारणप्रचारोपि स्ंप्रथमं तेनानुष्ठितः, सर्वत्र 
भारते राष्टे आसेतुसिताचलं यावत्‌ स्वयं यात्रां कृत्वा । 


एतत्कार्यनिमित्तमेव महात्मनः प्रवास आसी त्तदानीं नाग- 
पुरपरिसरे । ग्रामात्‌ ग्रामं गत्वा लोकानां पुरतः कायेन मनसा 
वाचाऽस्य महत्कार्यस्य प्रचारं करोति स्म सः। जातु पूर्वस्मात्‌ 
निवेशस्थानान्‌ स्वान्‌याथिभिः साक प्रस्थितोस्ति राष्ट्पिता ग्रामा- 
न्तरं प्रात । मार्गे ददश सः नित्योपयोगिवस्तुपंवत्यां निजं कर- 
कपटम्‌ (2११-४1८९) प्रायः सः धौतः शोषणस्थान एव 
विस्मृत्य त्यक्त आसीत्‌ । 


सहादेवदेसायिन कार्यदशिनं महात्मा पप्रच्छ तम्प्रति । 
गवेषयित्वाऽऽगच्छामीति प्रतस्थे देसायिमहाभागः । सवेत्रान्वेषितेपि 
दुष्टयगोचरोऽभूत्‌ तत्‌ क्षुद्रं वस्तु । कथं वा ब्रूया त्सः धैर्येण स्वा- 
सावधनताहेतुक तन्नाशम्‌ ? तथापि संकोचेनेव महात्मनोऽन्तिकं 
प्राप्याऽकथयत्‌ । बापूजी! वस्त्रन्तु अदृश्यम्‌, मुहुर्मुहुरन्वेषितमपि 
न लब्धम्‌, नवीन मेव क्रीणामि - इति । 

मुहुतं तूष्णी मेवासीन्महात्मा । पश्चादवादीत्‌ - अशुक- 
खण्डस्यास्योपयोपयोगः अधिकम्‌ मासचतुष्टयम्‌ कर्तृ शक्यमासी 
चनु ? अतः मासान्‌ चतुरः तँ कार्पासतस्त्रखण्डं विनैव कालं 
नेष्यीमि - इति । अपराधस्य ध्रायङ्चित्तकर्म अत्रश्यं भवितव्यम्‌-- 
इति आत्मन: दृढं निर्णयं अघोषयच्च । | 


| अस्घकारमीमांसा | 


जे. शेषाद्रि अय्यंगार, 
न्यायाध्यापक: 5. ४. प्राच्यकलाशाला, तिरुपति । 


किन्तु घर्मेकाले आतपाद्युष्ण- 
प्रतीतो सः नापेक्ष्यते। इथं 
तमसः रूपोपलव्धो आलोक- 
संहकारानपेक्ष चक्ष्रेव प्रभवति 
इति तत्‌ न तस्य द्रव्यत्वे बाधकम्‌। 

एतेषां मते युक्तिवत्‌ तमसः 
अंभावत्व साधने श्रतिरपि 
प्रतिकूला। वेदान्तिनां तु साऽनु- 
कूलैव । तथाहि -- विष्णु- 


पुराणादौ सृष्टिप्रकरणे “तमः. 


ससर्ज भगवान ;इति अन्धकार- 

स्यि भगवता सुज्यमानता 

प्रतीयते । तथा लयप्रकरणे 

“नासीत्‌ तमो ज्योति रभूत्‌ न 
(4) 


चान्यत्‌” इति तस्थ लयश्च 
श्रूयते । अत्र इदं आलोचनीयम्‌ † 
अन्धकारस्य अभावपदार्थत्वे, 
अत्यन्ताऽन्योन्याभावयोः नित्य- 
तया सृष्टचनुपपत्तेः, ध्वंसस्य 


लयासंभवात्‌ प्राग भावस्य 
सृष्टघसम्भवाच्च तम:सुष्ठि- 
सम्हारवचनयोः मृरब्यतया 
निर्वाह: न संभवेत्‌ । संभवति 
मुख्यत्वे औपचारिकत्व न य॒ज्यते। 
यदद्रव्यं यस्य चेतनस्य सर्वं- 
प्रकारेण स्वार्थ नियमयितुं 


शक्यं, स्वापृथक्सिद्धतथा धार्यं, 
स्वशेषभूतं च तदेव तस्य शरीर- 

मित्युच्यते । . न्यायनयोक्तातां 


चेष्टाश्रयत्व भोगसाघत्वादीनां 


शरीरलक्षणानाँ . अंव्याप्त्यादि- 
दोषग्रस्तत्वात्‌ उक्तलक्षणभेव 
शरीरस्य उपपन्नतरम्‌ । अन्त- 
यामिब्राह्मणादौ “यस्थ तमः 
शरीरं” इति तमसः- सर्वान्त- 
यामिणः नारायणस्य. . शरीरं 
आम्नायते । तस्याद्रव्यत्वे 
परमात्मशरीरत्वं कथ मृपपद्येत! 


अद्रव्येष्‌ रूपरसादिष शरीर- 


व्यवहाराभावातं शरीरतयाव्यवं- 


ह्लियमाणानां च पृथिब्यदीनां 


द्रव्यत्वाच्च उरी रलक्षणे द्रव्यत्वं 
निबेशितम्‌। अत स्तमसो द्रव्यत्वं 
श्रुतिसतम्ततमिति तस्य अभाव- 
= रूपत्वकल्पनं न युक्तमिति एतेषां 
अभिप्रायः । अ: एवं “तमो 
ताम चळ नील परापर विभाग- 
वत्‌ । प्रसिद्धद्रव्यवे ध म्यात्‌ 
नवभ्योप्यतिरिच्यते ।) इति 
पूवेतनानां उक्तिः विजयते 
श्रीवरदगुरभिः तत्वसाराख्ये 
बिशिष्टाद्वत वेदान्तप्रमेयग्रन्थ 
अंधक।रविषये अयं संक्षेपः । 

` “तमो नाम द्रव्यं बहुल विरलं 


तयाः 


नियमनानहुत्वात्‌ । 


मेचकखलं, प्रतीमः केनापि 
क्वचिदपि न बाधश्च ददृशे । 
अंतः कल्प्योहेतुः प्रमितिरपि 
शाब्दी विजयते, निरालोंक 


चक्षुः प्रथयति हि तत्‌ दर्शन- 


वशात्‌ ।” इत्यन्‌गहीतः । 


-अस्तु तमसः द्रव्यत्वं, पाथिवत्त्वं 
“तु कथं? . इति चेत्‌ परिशेषात्‌ 


सेत्स्यति। तथाहि-रूपरहित- 
1. स्वीकृतेष वायप्रभतिष 
षट्सु द्रव्येषु नेयायिकोपि नीळ- 
रूपं तमः अन्तर्भावयित्‌ं न 
प्रभवत्ति। . नीळरूबपत्वं च॑ 
पृथिव्याः . उभयवादिसम्ततम्‌ । 
अतः परिशेषात्‌ तमः पाथिब- 
मेव । रूपरहितत्वेऽपि यथाः 
वायोः. स्पर्वत्ब भवतः घटते, 
तेथेव स्पर्शरहतत्वेऽपि. तमसः 
रूपवत्त्वं अपि घटठतां, का 
हानिः? ईश्वरसुज्यपदार्थानां 
वेचित्यस्य त्वया मया बा 
अत एव 
रूपवत्‌ पा्थिबद्रव्यस्य स्पशवत्त्वं 
नियतम्‌ । तेजस्तिमिरयोः 
विरोधमात्रं न तिमिरस्य तेजोऽ- 
भावरूपतां साधयितु मर्हति । 


न हि परस्परं विरुद्धयोरपि 
उष्णत्वशीतत्वयो: अभावरूपत्वं 
भर्वाद्ध आस्यीयते। एवं 
विचिन्तने तमसः नौलपार्थिव- 
विशेषत्वस्वरूपत्व वेदान्तिभिः 

स्वीकृतमेव सम्यक प्रतिभाति। 
मादृशां मितं पचानां अभूमौ 
अस्मिनूविषये विद्वत्तल्लजाः 
विमृश्य _ निर्णये प्रभविष्णवः 
इति शम्‌ । 


ae eS SN 


दद =e ७ का ० र्‍या ऱ्य 


श्रीरंगन्नमहाशयः 
मेडबरं मल्लिकार्जुनशर्मा, लेपाक्षी । 
[ पूर्वानुबन्धः ] 


me - . -_ 


१ स्वस्याष्टमवर्ष एवं गोपिकाशतैस्सह शतशः 
श्रीकृष्णरूपाणि धृत्वा गोपिकाभिस्सह बंदांबंने विहारं चकारेति 


भागवतात्‌ ज्ञायते किल । 


गीश्वरत्वेन परिकीतितः । 
भन्ञा स्समुदाहरति । 


£ 
| 


एषा महती योगशरक्तिः । 
योगशक्तिः संपूर्णब्राह्मीस्थिति प्राप्तवतां योगिनामेव विद्यते, नं तु 
द्रशक्तिसाधकानाम्‌ । अस्याः थोगशक्तेरेव सवेव्यापकत्व मिति 

[तरम्‌ । कृष्णः “यत्र यीगीश्वरः कृष्णो....” इत्यादिना 
तस्मा त्त॑स्य सर्वव्यापकत्वं विद्यते । 
त स भगवान्‌ कृष्णः एकस्मिन्‌ संमंये एवानेकलूपाणि दधारेति 
रामनामस्म्ता एष रंगन्नमहाज्ञयोऽपि 
[कदेव एलूरुषत्तने, गुंट्रुपतने चासीदिति विचित्रसन्निवेश स्सैम- 

तत्कथमिति चेत्‌ एल्रुनगरवासिनः केचित्‌ एकस्या 
नवम्यां »मु रङ्खन्नमहाश्थं स्वषत्तन मागन्तुं प्रार्थयामासुः । 
येव गृंद्र्वुर्बासिनः कतिचत जनो: तस्थामेत्र श्रीरामवंम्याँ 


एषा 

गंटरुपत्तने एव स्थातु मभ्यर्थयामासुः। द्वाभ्यामपि तथवेति समाधान 
दत्तवानय रङ्गन्नमहाशयः।. कतिपयदिनेभ्यः अनन्तर एलूह- 
वासिनः, गंटरुवासिन श्चैकत्र मिलित्वा गतश्री रामनवम्यां श्रीरङ्गन-. 
महाशयः उभयत्रापि तस्थाविति परस्परभाषण।नतर अजानन्‌ । 
चीरालपत्तने एकदा त्रयोविशतिगृहेषु त्रयोविशतिरूपाणि धृत्वा, 
एकस्मिन्‌ समये एव भोजनं चकारेति तत्संघटनाया साक्षिण 
वदंति । नवीन विद्याप्रवीणा अपि वतेन्ते। अतः एष मूढ विश्वासः. 
इति तिरस्कर्तुं न शक्यते । 


एतत्समानं सन्निवेशान्तरमपि विज्ञापयिष्ये १५-९-१९७२ 
दिने श्रीमतः एक्किराल भरद्वाजस्य अनुगामी भूत्वा, अस्य महा-- 
पुरुषस्य दर्शनार्थ गृण्टूरुपत्तन मगच्छम्‌ । एष भरद्वाजः आंग्ल 
भाषायां एम्‌. ए. दट्टभद्र: । ऐ. एं. एस. परीक्षायां प्रथमश्रेण्या-- 
मृत्तीर्णः। अद्यं नेस्ळूरुमण्डलांतगेतविद्यानगरकलाशालायां आंग्ल- 
भाषाप्रधानाचायंः। एष भरद्वाजः, अहमपि- उभौ श्रीरंगन्न- ` 
महाशयस्य दर्शनां श्री दिण्टकुति सुब्बराव्‌ नामकस्य वणिजः. 
गृह मच्छाव । तदा श्रीरङ्गन्नमहाशयः तस्मिन्‌ गृहे वसति स्म । 
तत्समये स तत्र नासीत्‌ । . आवां तद्गृहजनान्‌ ,अपृच्छाव । 
तैरेवमुक्तं --- आयौँ ! प्रातरेवविजयवाडवासी जनः तैलशकठे ` 
(८97) आगत्य रङ्गत्नमहाशयं विजयवाडपत्तनं नीतवान्‌ ।” इति। 
तदा प्रातः सप्तघण्टावादनसमयः ततआवां दशघण्टावादनसमये 
ब्राडीपेटस्थितस्थ श्री नोरि वेद्ुटेश्वराख्यस्य कस्यचन गहस्थस्य 
निलयं जग्मिव ।  कुशळप्रशनानन्तरं श्रीरङ्गन्नदशेनाथंसागतावावा 
मिति तस्मे निवेदयामासित्र । स आश्चर्य प्रकटयन ` “पंचषः 
तिमेषेभ्यः प्रागेव श्रीर द्ग्चमहाशयः अस्माकं गृहात्‌ “गृहान्तरे ` 
भोजनं करणीय, मित्यक्त्वा जगाम । ` [ अनुवतते ] 

कर्ता - को. शे. वटिपल्लि नरकण्ठीरवश्ञास्त्री 


[ पूब।नुबन्धः ] 


निर्षेत्य निमिषमात्रो द्विशङ्कुटेन श्मशानवाटेन । 

विन्ध्याटवीं सुमहतीं विवेश वेशन्तदन्तुरप्रान्ताम्‌ ॥ २१८॥ 
घ्रळोदयवेळा मिव भृशश्रवृद्धाकंसमृदयाकलिताम्‌ । 
स्वच्छन्दस्थितकोशिककोतुकसीमां सभा मिव द्युसदाम्‌ ॥२ १ ९1१ 
खत्वुरुषसेवना मिव निरन्तरश्रीफलोदयोल्लसिताम्‌ । 
सद्धामिकसम्पद मिव निणिद्राशोकसरळपुन्नागाम्‌ ॥ २२० ॥ 
अंत्रांन्तेरे तथो रिह निद्रा मादाथ निजंगाम निशा । 

कुसु मसुकुमा रवपुषो रतिद्राध्वगतिकृतबहुश्रमयों: ॥ २२१ ॥ 


अथ समयधीवरेण प्रक्षिप्य निशार्तार नभस्सरसि । 


मीनव्रर्ज इव परितो हियमाणे तारकानिकरे ॥ ॥ २२२ ॥ 
स्पुरंदरुणकि रणचूडाचक्रमनोज्ञे5य दिवसकृकवाको । 
तारातण्डुलभरितं नभोङ्गणं चरितु मबतरति ॥ ॥ २२३ ॥ 


मत्सङ्गमा त्प्रवृद्धौ द्विंजपति रय मद्य वारूणीस ङ्गात्‌ । | 

पततीति हसन्त्यां मिव पोरन्दर्या दिशि प्रसन्नायाम ।। २२४ ॥ 

अरुणहरिनखरविदळिततिमिरकरिप्रचुररुधिरसरितेव । 

त्वद्धत्तुर कृखुरपुटंदळितोदयपद्मरांगरजसेव ॥ ॥ २२५ ॥ 

पूवंगिरिश्यृज्धूसज्भु तविकचंजपाकुसुम गच्छका न्त्येव । 

उदयगिरिशिंख्न रगैरिकनिर्ज रपयसेव रक्‍तंबिम्बजुषिं ॥ २२६ ॥ 
(5) 


१८ 


पूर्वोर्वीधरशेखरदर्वीकरवरफणाग्ररत्नाभे । 
गगनेन्द्रनीलपादपकोमलपल्लवसमुल्लसद्रागे॥ ॥ २२७॥ 
प्राचीललाटघठितस्फुटकुंकुमपङ्कतिलकसच्छायं । 
घनगगननंग ररत्नेप्रोकढी रसुवर्णपृर्णकुम्भ निभे ॥ ¬ ४२२८ ॥ 
सन्ध्यालतैककुसुमे मळ्जिष्ठापट्टसूत्रपिण्डनिभ । 
सन्ध्यारुणसूत्रांचत्प्राचीकाञ्चीसुवणेदीचारे ॥.. ३15२२९ ॥ 
उदयभिरिधातुरागारुणदिम्गजराजचरणसङ्काशे 
अपहूततिमिरकदम्बे समुदय मीयुषि सरोजिनीबन्धो ॥ २३०॥ 
तदनु नभस्सौधाङ्गणब्रिरचितकुंकुमरसानुलेप इव । 
भिन्नप्रवाळशोणे प्रसरति बालातपे परितः: 1. ॥ २३१ ॥ 
उज्ज्वलदिनकान्तोपलस ङ्गादिव भगवत स्त्रयी मूर्तेः । 
` आश्रयति चोष्णरहमे मंयखजाले  तदोष्णिमातिशयम्‌ ॥२३२॥ 
कन्दपकेतु रासी द्विवशात्मा सर्वेरात्रजागरणात्‌ । ` 
` आहारव्यतिरेका दनेकशतयोजनाध्वखेदाच्च ॥ ।। २३३ ॥ 
अथः सुष्वाप्र स कुञ्जे तत्र क्वचि दध्षिकगुञ्जदळिपुञ्जे। 
निष्पन्देन्द्रियबृन्द स्सुप्त्या तक्तालसुल भया55क्रान्त: ॥ २३४ ॥ 
` ब्रासवदत्ताऽपि तत स्तत्रैव सह प्रियेण सुष्वाप । .... 
तरणिकर्‌तप्यमाना वल्लीव. म्लानिमान मुपयान्ती ॥ २३५.।। 
अथ कल्पमहीरुह इव सकलाशान्तप्रसाधनेकान्ते । . 
भगवति महसां पत्यौ, सवितरि गगनस्य मध्य मारूढे।। २३६॥ 
बुध्वोन्मीलितनयनो निध्याय लतागृह प्रियाशन्यम । 
काष्ठां परां प्रपेदे चिन्ताया हन्त! दुर्विभाव्यां स: ॥ २३७ ॥ 
क्षण मथ विटपितटेषु क्षण मविरळपल्लवासु वल्लीषु । | 
क्षण मपि दिक्षुं विदिक्षु क्षणमन्विष्य न्निकुञ्जपुञ्जेष ॥२३८॥ 

क्षण मथ सरस्तटीषु क्षण मपि चलशष्कपर्ण निचयेष 1 

' विरहाग्नितप्यमानो विललाप परिश्रम न्द्रं स: ॥ १३९ ॥। 
हा सखि वासवदत्ते, हा सुदती, लोंकभंषणंत्रांये । 

हा भुवनसारभूते, हा दयिते, क्व न गतासि माँ त्यक्वा ।।२४०॥ 
एहि, प्रसीद दयिते, देहि दयाद्रा सुशींतलां दृष्टिम्‌ । 

पाहि त्वदेकशरणं ब्रूहि क मपराध ` मीक्षसेऽत्र जने ॥ २४१ ॥ 
कृत मृपहासेन सखि क्वाऽन्तर्धानं गतासि लतिकायाम्‌। ` 

कुप्यसि कि मित्यकाण्डे दर्शय मुखचन्द्रबिम्बमद्य मम ॥ २४२ 
या न्यनुभूतानि मया व्यसनानि त्वत्कृते च भयाँसि । 

दयिते, त्व मेव तेषां प्रमाण मधिकेन कि वचसा ॥ २४३ ॥ 
हा मकरन्द, प्रियसख, हा प्राणपद, प्रसीद वा त्व मपि । 
देवस्य दुविलसितं पश्येदं हन्त! निरपराधिजने ॥ २४४ ॥ 
नियते रहो विपाको दुर्लध्याऽहो गतिश्‍च कालस्य । 

अतिकटु रहह! कटाक्षः प्रसारितो ग्रहगणेनाऽपि ॥ २४५ ।। 
दुस्वप्नफलं कि मिदं विसदृशता गुरुजनाशिषा मंथवा । 

न भवति भवितव्याना मगोचर स्सवेधा जन: कोऽपि ।।२४६। 
कि मसेव्यन्त न गुरव: कि वा न कृतप्रदक्षणा गावः । 
नोपासिता: कि मनला न कृतं न्वभय मिह कि शरण्येष्‌।।२४७॥ 
इति बहुविधं स विलप न्प्राणा न्मोक्तं विनिश्चय कृत्वा । 
अगम त्सागरकच्छोवान्ते नात्यन्तदूर मध्वातम्‌ 1 ॥ २४८ ॥ 
नव्यनळनळेदनळिनी बकुळादिमबहुळविटपिसान्द्रेण । 
चपलकपिचलितविगळन्मध॒शीकरसिक्तभमिभागेन ॥ २४९ ॥ 
शीतलमलयानिलसुख संवाहितपनमशाखिशाखेन । 
दात्यहकुहकुहारवंभरितसरित्तटनिकुड्जपुज्जेन ॥ ॥ २५०॥ 


दा 


कुक्कुटकुटम्बवासितसमुत्कटानेकविटपिपटलेन ॥ 
'क्रङ्खुछिनव्यपल्लबशोभाभूशलिप्यमानदिक्ततिना ॥ ॥।: २५४७१ 1। 


दलेयसुरभिकशिलातलसुखनिद्राणशशकशाबेन 4 


सहका रकाननान्तररोमन्थव्यग्र चम रयूथेन ॥. ॥ २५२१ 
आसन्नकिन्नरीगळगीतश्रवणोत्कहरिणबृन्देत । 
दंशकुलदष्टमर्कटचपेटसम्पातनिहतकीटेन ॥ ॥ २५३३ 
स ददश तत्र जर्लाध पुरत:परितो-विभासितं फनः । 
घल्यजरसबहुर्चाचतजलमान्‌षिक्ापयोधराकारः ॥ ॥ २५४ 


शकुनिकुलकबळनाकुलसमृत्पतन्नक्रचक्रचंक्रमणम्‌ । 
जलकरिमकरसमेतं स्तिमिततिमिङ्गिलगिलव्रातम्‌ ॥ २५५ ॥ 
ऊममरुन्ममेरितप्रचरतरोत्तालतालवनचरिते 

जलमानृषमिथृन रुपम्‌ दितलसत्पुलिनबालशवालम्‌ ॥ २५६ ॥ 
चिन्तयति स्म तदासौ यदयं मम दष्टिगोचरो जलधि: । 
उपकृति रेव कृता मे कृतापङ्रेतिनापि हन्त तद्विधिना ॥२५७॥! 


त्यक्ष्यह मत्र देहं नेक्षे चानातुरात्महतिदोषम्‌ । 
सब स्सव काय करोत्यसारे परं न संसारे ॥ ॥ २५८ ॥ 


कोनाम कि न चक्रे द्विजराजोप्यपजहार गरुदारान्‌ । 
प्राप्त स्तथा बिनाशो ब्राह्मणवधतृष्णया पुरूरवा ॥ २५९ ॥ 
विहितपुरो हिततनयापाणिग्रहणः पपात स ययातिः । 


नहुष श्शक्रकळत्रस्पृहया लेभभूजङ्गता मेव॥ ॥ २६० ॥ 
कलिना नळोभिभूतः पुरुकुत्सः कुत्सितो बभूव परम्‌ । 
दशरथनृपति रपि प्रियरामोन्मादेन मृत्य॒मापेदे ॥ ॥ २६१ ॥ 


लोके न कोपिच जनो निरबद्यो विद्यते न चाद्यापि । 
तदहं देह मिदानीं मुञ्चामीति स्वयं स निश्चित्य ॥ ॥ २६२.॥ 


[ अनुवतते ] 


श्रीः 
मत्कणदशकम्‌ 
[ कवयिता -- ?. ४. पद्मनाभशचर्मा, तञ्जाव्र्‌ ] 
* 


रे रे मत्कुण रक्तपान मपि ते युक्तं परेषां द्विषां, 

किन्तु त्वं स्वकुलीनरक्त मधुनो पातुं कुतोऽपीहसे । 
तेन त्वं ह्य पदिश्यसे परबलं संवर्धते तावकी, | 

शक्ति नेङक्ष्यति, निश्चिनुत्व मधुना “कालो हि निस्सीमंगः” ॥। 
रे रे मत्कुण जीवनं वरतरं कि तावकं मन्यसे, 

पीत्वा रक्त महो परस्य मधुरं पुष्टोऽसि हृष्टोऽसि च । 

नेव त्वं स्वय मेव यत्न मतुलं कृत्वा चिरं स्वार्जय- 

स्येवं जीवन मेव निन्द्य मयि भोः “मानो हि मानाधिकः” ॥ २ 
रे रे मत्कुण दृश्यसे न तु गृहे स्पष्टं तथा लीयसे, 

कि त्वं स्त्रं भगवन्त मेव मनुषे सूक्ष्मो हि वेदेऽपि सः । 
वीयं तावक मल्प मेव यदि चेदूरिकुरुष्व स्वयं, 

लीन स्सर्वेमये करोषि भुवने “वीर्य हि श्रेयस्करम्‌ ' ॥ ३ 
रे रे मत्कुण सुन्दर स्तत इतो रक्त श्चिरं रक्तभ्‌- 

छनक्तं संचरसीति यक्त मयि भोः “रागो हि कालातिग:” । 
किन्तु त्वं मनुजा न्श्रमा च्छतगुणा ब्निद्रायमाणा न्स्वयं, 

नैव वापयसीति साम्प्रत मिदं ? “दृष्टो हि हिसापरः” ॥ ४ 
रे रे मत्कुण नक्तमेव ब्रन्‌षे कार्य स्वकीयं रहः, 

स्पष्टं नेव दिवा करोषि तदिदं कार्यस्य संशोधकम्‌ । 
पुण्यं कार्य मपीह मानुषवरे नित्यं सदा तन्यते, 

तेनेदं विदितं भवे त्तव कृतिः न्यायातिगाऽधामिका ॥ 

[6] 

रे रै मत्कुण शास्ति काल इह:क्षी दुष्टां श्च शिष्टां एच तान्‌, 
सर्वे मानुषराक्षसा जगदिदं न्यक्कुवंते पापिनः । 
रिक्ता नक्तमुपेत्य रिक्थ मखिलं हा चोरय न्त्यन्वहं, ... । 
_ जाग्रत्त्वं सकला न्प्रबोधयसि ता “न्दुष्टोऽपि शिष्टायतें” ॥ 
रे रे मत्कुण रक्तिमा हि रजस स्संश्रूयतेऽसद्‌गृणः, 
देशस्याऽस्य सुरक्षको धरति हा शीषंत्रमेतत्समम्‌ ॥ 
तस्याऽयं परिणाम एष-समभू त्तद्रक्षको भक्षकः, कुछ हः 
नित्यं मानुष रक्तपानचतुरः “सङ्गो, हि तुङ्गायते”॥। 
(रे रे मत्कुण साम्य वादचतुराः केचित्स्वयं लोहितं, 
धृत्वा वस्त्र महो धनाढचमनुजा न्हत्वा च तद्रक्तपा: ५ 
भूलोके स्वय.मेव रक्षणपरा उद्घोषय न्त्यन्वह, AP 
मन्ये मत्कुण ते त्वदीयसहजाः कि स्वाथिनःः पापिनः॥ ` ६८ 
रे रे मत्कुण नाम तावकमिद सन्दृश्यते त्र्यक्षरं, कर 
डी. एं. के. त्यभिधोनलांच्छितजना: केचिच्चरन्त्यन्वहम्‌ । ˆ ˆ 
कृष्णं रक्‍त मपीह वस्त्रनिचय धृत्वाऽदयन्ते सतः; ` 
रे रे मत्कुण तेऽपि ते पितृवरा आहोस्विदन्तेच रा: का य 


रे रे मत्कृंण जागृहि त्व मधुना स्वं दुष्टभावं त्यज, 
नाशायाञगद मेक माविरकरो ढ्वज्ञानिकोऽयं युग: । 


कालों$ग्रं कुटिल स्तवा5पि सहजे: पित्रादिभि नाशकः, 
नोचेत्सत्यमिदं भवे “त्कुटिलता दुष्टस्य हा दुस्त्यजा” ॥ १० 


धन्योऽयं मत्कुणो लोकेष्यहो दुष्टोऽपि हिसकः।  : 
न्‌ केवलमयं मर्त्यान्‌ “गैर्वाणी"मधिरोहति ।। ११ 


: रचयिता - सबंतन्त्रस्वलन्त्रः अ. नर्रासहशर्मा, 
उपन्यासकः 5. ५. $. 0. कळाशाला, प्रोद्दुट्रु 
te 

अस्ति चान्ध्रदेशे श्रीरसवल्लीति जनपदः । यत्र प्रसिद्धः 
सौरालयः। यं चालयं नेत्ररोगिणां आध्यात्मिकं चिकित्सास्थान- 
माहुः। यत्र जगतस्तस्थुषञ्चात्मा सूर्यमण्डलन्तरवर्ती सविता 
भक्तानुग्रहाय नित्यजागरूको भाति। यश्च पूषा पिहितं हिरण्मयं 
पात्रमपावृत्य योगिनां सत्यदर्शनाय परीवति। तमाराध्याहं 
यावन्मुखमण्टपे समृपाविशम्‌ तावदेव गर्भंगृहान्तरात्‌ इलोकोयं 
मच्छ _तिविषयतामयासीत्‌ । धीरगम्भौरोपि स्वरः वयोभारेण 
कम्पित इवाश्रूयत । स च श्लोका एवं शुश्रुवे । 

“अभूतपूर्व मम भावि कि वा सर्वं सहे मे सहज हि दु:खम्‌- 
किन्तु त्वदग्रे शरणागतानां पराभवो नाम न तेऽनुरूप:।' एलोकार्थ- 
भावनया यावदहमाक्रान्तचित्त: तावदेव कष्टक्लिन्नमपि क्रान्तेदेशनं 
अपरिचितानामप्याद्रेभावं जनयन्तं  प्रसन्नगम्भीरं शान्तरमणीयं 
स्थविरमद्राक्षम्‌ । स एव लोकस्य पाठक इति मम बुद्धिरासीत्‌ | 
समीप मागच्छन्तं तं वृद्धजनोचितेन प्रणामादिना सत्कृत्य लब्धाशी; 
उपविष्टस्य तस्याभिमुखे अह मप्यपविश्य, पूज्यपाद! कष्टस्य 
वारं गच्छतो भवतः कथां श्रोतुमिच्छामि, यद्यकथनीय मिति 
भ्वान्‌ भावयति 'इत्यब्रुवम्‌ । स प्राहं - वत्स यदि कुतूहल 
मस्ति तहि श्रयताम्‌ :-- 

रक्मेश्व रनामाऽहं च बाल्ये अभ्यस्तवेदशास्त्रः पित्रा विवा- 
हितः नवोढया भार्यया पितरा वाराधयितु' मृद्चुक्तः । तावपि 

प्रबलमोक्षेच्छया गह विहाय गतो । पित्रो विरहवेदना मनुभवतो 
मम कलत्र मेव विनोदस्थान मः a एवं नवोढया अनवद्याङ्कया 
उपभोगक्षमा ङ्गया अष्टौ वर्षन्‌ आनन्दग्रन्थि रिवावयो! 
प्रमोदहेतु बालकः अस्माकमानन्देन ववृधे । पञ्चमे वष विद्या- 
भ्यासायाक्षराभ्यासः कृतः । लेखने ग्रहणे च बालको विस्मय- 
स्थान मभवत्‌ । एव मेव वत्सरो गत: । सोपि लिपिग्रहणलेखन- 
सस्थः ग्रन्थान्‌ पपाठ । | 


एकस्मिन्‌ दिने पत्रकुशादी नादायाहं गृहाभिखो5भवम्‌ । 
शृगालः माँ भीषयन्निव ऋरेण स्वरे णागामिनी मापद शशंसः। 
मम हूदयोद्वेगं वर्धयन्निव कोपि नागः सीत्कारेणापसव्यं गतः । 
अह मपि जातशङ्कः त्वरिततरगमनेन याव देव गृह मागतः ताव 
ज्जनाकोर्णं वासकुटीर मपश्यम्‌ । जलपुणेनयनं रुदन्तं बालक 
माइवासयन्त: मां दुष्ट्वा अधोमुखा बमूव:। किमिद मिति पुनः पुनः 
पृच्छन्तं मां कोप्येवं जगाद किमिव कथयामि राज्ञः अतिराक्षसं 
व्यापारम्‌ । त्वयि वनं गते कोप्याखेटरतः राजा वनान्तात्‌ प्रति- 
निवृत्तः ॥ रथस्थं च तं राजानं राजा राजेति दारकाः अनुययुः । 
तमनुसरन्तं कुमारमाहूय गृहानयनाय तवापि गृहिणी बालकं 
हस्तैनादाय गृहद्वारमाससाद । तत्र स्थितायाः रथनिर्माणचातुर्य- 
लुब्धाया: तरक्षणप्रीतिविस्तारितश्वेताभिरपि दृष्टिभिः सम्मोहन 
चूणमुष्टिभि रिव नितरा माङृष्टः राजा तां बलादेव रथकबर 
मारोपयामास। कुमारं च ढुूर निचिक्षेप। एनं बालक महं 
आश्वासय न्निहेवे स्थितः । युवकाश्च दण्डहस्ता: तं अनसरन्तो 


ययु: । इत्यव कथयत्त्यंव तस्मिन्‌ युवका मृतदेहृमादाय अश्रपूर्ण- 
तयनाः मा मासाझ एव मवदन्‌ -- 


२५ 


"बयं सर्वे रथ मंनुसृत्य गच्छन्तो तद्वेगमनुसर्तु मक्षमाः [ 
बनेभ्रान्तेदेशं याव त्प्राप्नुम तावदेव तत्र रथं स्थापयित्वा राजा, 
कबरस्थिता मचेतना मेंव युवती परस्त्रीस्पशेपांसुलाभ्यां कराभ्या 

रस्पृशत्‌ । -मुता तन्वीति ज्ञात्वा रात्‌ तां निचिक्षेफ + 
अस्मान्‌ दूरादेव दुष्ट्वा पुनः द्रुततरं रथ मारुह्य गत: । धामिक- 
पराभव मसहमान इव रक्तदेंह: भगवा नादित्य: किमप्यकुवं चेव. 
स्वभार्यारक्षणायेव तिरौदधे। राज्ञों मोहान्धकार इव, अस्माकं. 
चिन्तेव रथस्य नीलावकुण्ठनमिव तमो ववृधे। वयं च कि 
कर्तैव्यतामुढाः विगतपौरुषाः अभूतंपूर्वणातिराक्षसेन तस्य व्यापा- 
रेणान्धीभूतमानसाः एना मादाय प्रत्यागताः। अनन्तरकरणीये 
भावा नव गतिः इत्युक्त्वा तुष्णीं बभूवुः । | 


यस्याः. समागमेन प्रगाढापि पितृक्षियोगव्यथा सुशकां 
बभूव, साप्यप्रतीकारपरुषेण विचेष्टितेन प्राणे वियोजिता । मातृ- 
हीनं कुमारं कार्पासवल्लघुं दुष्ट्वा दूयमानमानसः दुःखातिशयेन ` 
जडीभूतचेता: वृद्धोपदेशेनः धर्मपत्न्याः पारलौकिकं कर्म परिसमाप्य 
प्रतिदिनश्रवद्धवियोगव्यथां दुस्बहामपि बालकं मनसि निधाय 
कमपि भावविकारं अनाविष्ठुवन्‌ एकान्ते विलपन्‌ बालकस्य मात- 
स्थानीयोपि भृत्वा संरक्षणपरोऽभवम्‌ । द्वितीयं पितृवियोगमिव 
विशेषतो मानवकृतमपकारातिशयं स्मारं स्मारं मम मनः 
अरुन्तुदबेदनया सदा नवीकृतमिव मा मन्तर्भूततुषारग्निरिबादहत्‌ । 
बिधुराग्नि रपि मया सम्यगाचरितः केतलदेहेनेव कृत'दिनव्यापारः 
अन्धीभ्रते शन्ये जगति सर्व मपि मनोहर वस्तुजातं पूर्वकाले 
उल्लासजनक मपि जुग॒त्साकर मभवत्‌ । केवल कुमाररक्षणपरः 
तस्य विद्याभ्यासाय क्रुतयत्न: तदायत्तजीवितः दिवसा न शून्या 
न कार्षम्‌ । कुमारोपि कालक्रमेण चतुरो वेदान्‌ साङ्गा न 

धीतवान्‌ । गौतमतर्के, नवीने च निपुणो भभूव । द्वादशलक्षणं 
धर्म, साङ्कयं, कापिलं पाणिनीयं सपातङ्जल, त्रिस्स्कन्धं यु 
वैयासिकी शा ङ्करभाष्यसहिताँ च निपुणमभ्यस्तवान्‌ । किञ्चदूनः 
विशतिवर्षीयोपि वद्धाना मपदेष्ठा बभूव । विद्यया विनयेन 
श्रद्धायुतानुष्ठानेन च शास्त्राणि सफलान्यकार्षीत्‌ । 


त दृष्ट्वा सर्वे मपि कष्टजातं मदीयं खिलीकृत मभूत्‌ । 
तथापि तादुशकुमारदशेनेन सानन्दविकसितवदनां तन्मातरं नाद्राक्ष 
मिति मनसि व्यथा तापगता । एवं काले नीते मन्दीकृतशोकः 
अभवम्‌ । एकदा धनुर्मासः आयातः। युवतयो रङ्गवल्लीभिः 
गृहद्वारा प्यलञ्चक्रः । वत्सोपायिनीभूतौधोगौरवात्‌ गावो. 
नासमर्था बभूवुः त्वरयाने गहगमनाय । तथापि कुशाहरणायः 
गतः कुमारः नागतः । तमेव ध्यायतो मम कुमारद्वयलाञ्छितो- 
भयपाएवे: शीत्कारमुखरः कुमारः दुष्टिगोचरता मयासीत्‌। 


तं हस्तेनावलम्ब्य कल्पितशयनीये सन्निवेश्य हठात्सम्भ्तेन 
ज्वरेण पीडितं अहं तं ज्ञात्वा वेद्येन कुछक्रमागतेन चिकित्सा- 
मक्रारयम्‌। स च वेद्यः सुश्रृते शारीरे वाग्भटीये सूत्रस्थाने 
माधवीये निदाने अग्निवशकृते जिकित्सिते च कुशलः योह्यहि 
तुण्डिको महानागेरिव रोगे राक्रीडति । तस्यौषधप्रयोगो रोगस्य 
शान्तये न बभूव । स च नवमो दिवसः । आतुरस्य सर्पाकाराभ्यां. 
कराभ्यां मद्वात्सल्यम्‌ दंशित मभूत्‌ । आरक्तपातं स्वाधरं दशनैः 
पीडित मभूत्‌ । ह विष्ट इव उन्मत्तइव पटाञ्चलं भित्वः 
रोगी नतितुं मारेभे। दाडिमीबीजसदूृशाः दशनमूलदेशाः 
धात्रीरससेचिता इव नीला बभूवृः। असम्मद्धशास्त्रवादेनिशा 
मापूरयत्‌। तस्या मेव निशायां ज्वरोत्स्फोटितलाजा इव नक्षत्राणि 
रेजुः। कोपि कौशिकः निशीथे निश्शब्दं स्वक्रूरस्वरेण विभेद । 
मां भीषयतीव तित्तिरि: स्वविकृतनादेन हृदयं मदीयं कलुषीचकार । 

अह मानुषं सवं मपि वितथ मिति मत्वा वंशांकु रस्थापनाय नु 
-महाविद्वांसं लोकस्य समर्पणाय नु देव मेव वर मिति मन्वानः 
अरुणपदाम्बुजां, विद्युद्भासमानां वर्षामेधकबरीं तां हैमवतीं अनन्य- 
शरणः निरूढजपध्यानादिना समाराधनतत्परः अभवम्‌ । एवं 
त्रीणि दिनानि व्यतीतानि। तस्मि न्नेव काले भिषग्वरोपि 
अतिक्रान्तमर्यादानां रोगचिह्वानाँ ' निदानपूर्वादिकं चिकित्सां 
विचारय न्नबसत्‌ किल? स आगत्येव मबदत्‌ -- 


मय्येवं बालकस्य चिकित्साक्रमं विचारयति भ्रान्ति रिव 
निद्रेव जागरितः स्वप्नोभत्‌ । सिहवाहनारूढा देवी कात्यायनी 
शुa्रवस्त्रधारिणी परिचारिकासहस्त्रैः सेव्यमाना मामाहूय एव 
मवदत्‌ । भो भिषग्वर! स च रुक्मेश्वरः मज्जपेन मां कुमार- 
रक्षणे नियोजयति । नाहं मत्युमर्यादातिक्रमणे नियोजयितव्या । 
पुत्रवियोग महेति रुक्मेश्बर: । सचानुभवति अनेकजन्मकृतं 
कर्मफलम्‌ । तदस्मिन्नेव जन्मनि सद्गुरुप्रमादेन तरति इत्यादिदेश- 
तच्छ_त्वाहमप्मग्निपुष्पमयी माज्ञां देव्याः असन्तुष्टेनेव चेतसा 
शिरस्यादाय यावदाचम्य करावगास्पृशम्‌ तावदेव गृहान्तरात्‌ हा ! 
हृतः कुमार इत्यशनिपातसदुशी वार्ता श्रवणविषयता मयासीत्‌ । 
प्रभातप्राया च निशीथिनी । देव्याः वचनेन नवा मपि पुत्र 
वियोगजां व्यथां संधार्यं, वृद्धोपि बालकस्य पारलोकिकं संस्कार 
मकार्षम । एवं वत्सर मेकं तस्मिन्नेव जीर्णकुटीरे मद्धदय मिव 
विशीर्णस्तम्भे ज्योतिश्चक्रमिव नक्षत्रग्रहतारकादिसंकुले वास 
मकार्षम । द्वितीयोवर्षंः आरब्धः। नास्तिकत्व मेव वर मिति 
मत्वा सन्ध्या मपि विहाय आहारविहारादिषु स्वेच्छावृत्ति रभवम्‌। 
न च शान्ति रनुभूयते । तेन च लज्जितः आत्मान मपि जुगुप्सया 
गर्हन्‌ दैवायत्तेषु विषयेषु विफलीक्ृतमानवयत्नः अप्रतीकारपरुषं 

धिगस्तु माचवं जन्मेति - मन्यमानः पुन रपि दैवाराधनपरः कालः 
मनयम्‌ । 1. | rs 
अत्रेव सप्तसामभानेनः तुष्टां बभूवुः वैदिकाः। अत्रैः 
खनित्रेण खातम्‌ । अत्र शङ्करभाष्यचिन्ताः कृता । अत्र देवपूजोप-- 
योगाय पुष्पापचाय: कृतः। अत्र भुक्ताफलसदुशानि अर्थरमणीयानिः 
ग्रस्थाक्षराणि लेखितानि। एत्येव कुमारचरितं स्मारं स्मारं नः 
शान्ति सालभे । यदस्ति वेदेषु प्रामाण्यं, यद्यस्ति सुचरितस्य फल, 
यद्यस्ति धमं रक्षको देवः कि मेवं मया अनुभूयते। इति चिन्तयतोः 
मे कालो यातः । हे | 

बोद्धमिव शून्ये, चार्वाकमिव भ्रष्टभोगसुखसेव्ये, पाणिनीय 
मिव स्वकमंसुत्रग्रथिते, जेमिनीयमिवापूर्वकर्मसंसग्रथिते पातञ्जल 
मिव ईश्वरप्रणिधाने विघ्नोपशोभिते आन्ध्रीकृततके मिव सप्व- 
पदाथेव्याप्ते, न्याय मिवाभावबहुले जीविते निराश: कस्य बा 
जीवामि? किमिति वा जीवामि? किमर्थं जीवामि? किवा 
कतव्य? इति विचारपरः शून्याभि रेव चेष्टाभिः दिनान्यनेषम्‌ । 

तत श्च गृहे वस्तु सशक्तः देशाटनाय प्रस्थितः तीर्थसेवा 
सकरवम्‌ । अत्रचागत्य नीलस्फटिकरूपं भगवन्तं सहस्रकिरणः 
समाराध्य अद्यंवागतः इति स्ववृत्तान्त मकथयत्‌,. `. 

अह्‌ मपि सर्व श्रुत्वा वृद्धस्य समाश्वसने अशक्तोपि याब-- 
यत्नपरोऽभवं ताव देव जटिलः तेजस्वी कश्चनागत्य वद्धस्य मस्तके 
हस्तन्यास मकरोत्‌ । तेन मज्त्रमुग्ध इव रक्मेश्वर: तं प्रणम्य 
अत्त्तेवासीब त मसनुससार । अहं तो मनसा प्रणम्य अपूवंण 
सस्कारेण शान्तचित्त इव तयोः दृष्टिपातेन संस्कृतः स्वभवनाय- 
गतः ।- देवीवचनेन तरति रुक्मेश्वर इत्यचिन्तयभ्‌ । र 

श्रोरामानुजाचार्य: 
11 अवरः 1? 
[पूर्वानुबन्ध:] 


यज्ञमूतिः रामानुजो यदि वादे निजितो भविष्यति तहि तेन 
शवेन भाव्यम्‌' इति वादपणं निर्णीतवान्‌ । रामानुजो5पि वादे 
यद्यहं तं शैवमताधिपति मन्यवे परिवर्तयितुं न शक्ष्यामि तहि 
अवश्यमेव अद्वेतमतं स्वीकरिष्यामीति प्रति प्रतिज्ञां कृतवान्‌ । 
उभयोरपि वादाय कावेरीतीरे स्थलविशेषः समयविशेषश्च 
निर्णीतः भंगाचार्यप्रभृतयः रामानुजपराभवं कांक्षन्तः देवार्चन 
अकार्षः । 


कावेरीतीरे महती विस्तता पर्णशाला काचिन्निमिता । सर्वे 
श्रोतारः यथा श्रुणुयः, सर्वे प्रेक्षकाः यथा पश्येयुः तथा वादवेदिका 
किञ्चिदुन्नततया निमिता तत्र । 


वादप्रारम्भदिने सर्वे पण्डिताः पामराः शेवा वैष्णवाः - 
पौराः ग्रामीणाः - स्त्रियः पुरुषाः वादिनौ द्रष्टुं वाद - प्रतिवादान्‌ 
श्रोतं च समागताः शालाम्‌ । शेवपरिवारेण परिवृत 


यज्ञमतिः वादवेदिका मृपागतः। शेवा स्सर्वे तस्य “जयंजय 
ध्वान मकुर्वन्‌ । श्रीरामान्‌जोऽपि करेशदाशरथि - गोविन्दमिश्र 


प्रभतिभि: शिष्ये स्मह शालां प्रविश्य वादवेदिका मपागतः । 
वेदीप्रान्ते समपविष्टानां महतां पण्डितानां मध्ये समासीनं 
स्वाचार्यं महापूर्णं गोष्ठीपूणं च रामानुजोऽपश्यत्‌ तदन्तिक मुपेत्य 
रामानुजः प्रणनाम । आचार्येभ्यः विजयीभवेति प्राप्ताशीवंचनः 

श्रीरामानज: यदा वैदी मध्यतिष्ठत्‌ तदा सभासदैः जयजयध्वान 
माचरितम्‌ । 

वादवेदिका मधितिष्ठन्‌ ` श्रीरामानुजः यज्ञमति दुष्ट्वा 
मुकुलितहस्तः पुवभाषी स्मयमानमुखाम्भोजः कुशल मपृच्छत्‌ । 
यज्ञमूतिस्तु कुशल पृष्टः “कृतस्य प्रतिकतंव्यं” इति न्याय सप्यस्मरन्‌ 
प्रति नमस्यार मकुवंत्नेव रामानुज कुशलं परं 'पृष्टवान्‌ । इदं 
घाष्टर्च दृष्ट्वा सभ्याः किञ्चित्को पोच्चलिता अपि तूष्णीं बभूव: 

वाद: प्रारप्स्यते इति स्थिते यज्ञमूतिः रामानुजइच. गम्भी- 
'राकृति मभजेताम्‌ । यज्ञमूति .रपर ,शिवश्चेत्‌ मूतिमती 
` वेष्णवी शक्तिरेव रामानुज इति भासते स्म । . उभावपि कतिपय- 


निमेषपयन्तं स्वस्वेष्टदेवताप्राथनादिक कृतबन्ती । ततो. वादः 
प्रारब्धः । 


रामानजः = प्रमाणानि-सत्यानिनवा 
यज्ञमातः - न सत्यानि । 
रामा - वेदः प्रमाणं न वा? 


यज्ञ - प्रमाण मेव । 
रामा - तहि वेद स्सत्यं नेत्यर्थः । 
यज्ञ - बाढम्‌ । 


रामा -.सत्यमेतरवेदात्‌ सत्यं ब्रह्म कथ मवगन्तं शक्यते ? 
यज्ञ - शक्यत एव । असत्यात्‌  संत्यज्ञान मबाधितम-। रज्ज्‌- 
सपञ्रान्तो हि असत्यात सर्पात सत्यस्य रज्जोरवगमनं: 
। : _ भवति । . 'तथथेव असत्यवेदत्‌ सत्यस्य ब्रह्मणः ज्ञानं भवितु 
| महति । | 
ससा - नंद उदाहरणं समञ्जसम्‌-।- (हसन्नेव ) यदि “असत्यात 


सत्यज्ञान मित्ययमेव चेदत सिद्धान्त तहि इमं सिद्धान्त; 
मङ्गीकतुं नाह मुत्सहे । 

„सव ` वष्णवा हसन्ति स्म । ` ` शैवाः कुपिताः, तथाऽपि 
तूष्णीम्भूताः । 


¬ (सोद्वेगं) आत्मपरमात्मनो . भेदो. नाऽस्तीति भवाः नङ्गी 
-करोतिन वा? 
रामा - मया नाङ्कीकृतम्‌ । 
यज्ञ - वेदो ङ्गीकृतो वा? 
रामा - अङ्गीकृतः । 
यज्ञ - आत्मपरमात्मनो भेदो नास्तीति वेदा वदन्ति न वा? 
रामा - वदन्ति । 
यज्ञ - तहि - (इति विजयगर्वेण रामानुजं अपश्यत्‌ ।) । 
शेवा: करतालध्वनि मकार्षः; वैष्णवानां तत्‌ न्यूनतापादक 
मिव प्रास्फुरत्‌ । तथापि -- 


रामा ¬ (अनुद्विग्न एव यर्थापूर्व हसन्‌ एव माह) -- “ प्रत्यक्ष 
प्रमाणं एकत्वं नाङ्गीकरोति भिन्नत्व मेव, स्थापयति । 
प्रमा णाना मन्यतमो वेदः+ प्रत्यक्ष ्रमाणस्य, बेदस्य च विरोधे' 
प्रत्यक्षप्रमाणानगुणतयेव वेदार्थस्य समन्वयः कतंव्यः= 
नो चेत्‌ वेदवाक्यानि परस्परविरुद्धानि इति हेतोः 
अध्रामाणिकानि स्युः इति । 

यज्ञ - तथा कुतो मन्तव्यम्‌ ? 

रामा - परस्परविरोधात, पूर्वोत्तरविरीधात्‌, स्व्रवचनव्याघातात्‌ 
तथाहि वेदाः क्वचित्‌ बह्म सगुण मिति अन्यत्र निगुण 
मिति चाहुः ॥ वेदै स्तथोक्त मिति कि मुभय मङ्गीकर्त्‌ 
शक्यते? परस्परविरोधात्‌। अनङ्कीकारे वेदाः असत्या 
अप्रामाणिकाइच भवन्ति । ` सत्यत्वेन प्रमाणत्वेन .च 
स्वीकृते वेदे इदं कथं संगच्छते ?. अतः अ्निद्धं वेदस्य 

प्रत्यक्षस्य च विरीधे प्राप्ते प्रथमं द्वितीयानरोधेन समन्वय 
पुरस्सरं गृह्हीयादिति । 


इत्येवं रूपेण यज्ञमूर्तेः रामानुजस्य च मध्ये निविरामं वाद: 
प्रवृत्तः। वादे प्रोगति यंज्ञमूर्तश्चेत्‌ शेवाः, रामानुजस्य चेत्‌ वेष्णवा 
करतालर्ध्वान कुवेन्तः उत्साहं प्रकटयन्ति स्म । 


जगन्मिथ्येति यज्ञर्मातः तत्सत्य मिति रामानुजश्च, ज्ञानं श्रेष्ठ- 
मिति यज्ञम्‌तिः भक्ति गेरीयसीति रामानुजः इत्येवं रीत्या पञ्च- 
दिनानि वादः प्रवृत्तः । विज्ञानप्रदान्‌ अनयो र्वादविवादान्‌ 
श्रोतुकामा जना दूराह रतरा त्प्रदेशात्‌ प्रत्यहं सहस्रशः समागताः । 
श्रीरङ्गे एतादृशी वादगोष्ठी अभूतपूर्वा इति जनश्रतिः। रामान्‌- 
जस्य माहात्म्यं इयदेब्नावदिति जनाना मविदितपूवेम्‌ । तस्य वाद- 
पटिमाऽसाधारणोऽनन्यसदृशो व्यराजत । समाधातुं यदा यदा 
नाशक त्तदा तदा यज्ञम्‌तिः कुपितः उद्विग्नो धर्षण - भीषणाभ्यां 
प्रवृत्तः । परन्तु रामानुजः प्रशान्तवदन एव हसन्मुख एव 
प्रतिवादिनः समाधानं श्यृण्वन्‌ सदृत्तरं प्रयच्छ ज्ञासीत्‌ । रामान्‌जस्य 
इयं परसहिष्णृतेव सर्वा नाकर्षति स्म। वादइचेदित्थं रूपेण 
भाव्यमिति सर्वे: प्रशंसितः रामानुजस्य वादः । 


गोष्ठीपूर्णः रामानुजस्य प्रतिभया मुग्धो$भूत्‌ । महापूर्णस्तु 
आत्मान मेव व्यस्मार्षीत्‌। आचायद्वयमपि रामानजस्य स्वशिष्यस्य 
वादं तदेकध्यानेन अश्रौषीत । 


रासानुजः आत्मस्वरूपं, तन्नित्यत्वं, जीवनमरणे, परंब्रह्म, 
आत्मपरमात्मनो: संबन्धः, ज्ञानं, भक्तिवैराग्ये, मोक्षसाधन मित्येव- 
मादिक मधिकृत्य प्रतिवादयितु' मारेभे, तत्तद्विषये यज्ञमृतिना सह 
राद कतमय॒क्तः, तदा सभासदा स्सर्वेऽपि स्वस्वमतनिरपेक्षं 
धा: श्रोतुं प्रवृत्ताः । 

गेर्वाण्ये षोडशोत्तरशतरूप्यकाणि (रू. ११६) 
. वितीर्य राजपोषक स्संवत्त इति विज्ञापथितु 
मृत्सुकाः स्म। भाषाभिमानिने तस्म गेर्वाणी 


कृतज्ञतां प्रकटयति । 

रास रामेति रमे रामे सनोरमे । 
सहत्नामतत्तल्यं रामनाम वरानने ॥ 


अर्थः - हे वरानने, अहं रामे अतिमनोरमे, कथंभते रामे 
अतिरामे अतिक्रान्ता रामा येनासौ, तस्मिन्‌ शद्धे ब्रह्मणि । 
मनोरमे मनो रमयतीति तस्मिन्‌, कर्थंभूतः अहं, रामराः राम एव | 
रा द्रव्यं यस्य सः, यतः कारणान्मे मम सहस्रनामभिस्तुल्यं राम | 
नाम अत इति कारणात्‌। अथवा अहं रामे अतिमनोरमे,. 
कथंभूते रामे, वरानने वर माननं यस्यासौ तस्मिन्‌। उत पार्वत्याः 
संबोधनं वा । कथंभूतं राम नाम, सहस्रनामतत्‌, सहस्रनाम 
तनोतीति सहस्ननामतत्‌ । “रमन्ते योगिनो यत्र परानन्दे 
चिदात्मनि । अतो रामपदेनासौ परं ब्रह्माभिधीयते” इति । 

